

3-16-5/2 - 10-214/27

19.12.23

Respublikanın notariat ofislərinə

Məlumdur ki, ölkə Prezidentinin 2023-cü il 7 dekabr tarixli sərəncamı ilə növbədənkenar Azərbaycan Respublikası Prezidentinin seçkiləri 2024-cü ilin fevral ayının 7-nə təyin edilmişdir.

Cari ilin 13 dekabr tarixində növbədənkenar Azərbaycan Respublikası Prezidenti seçkilərinin elan edilməsi ilə bağlı keçirilmiş Ədliyyə Nazirliyinin Kollegiya iclasında Mərkəzi Seçki Komissiyasının əsas hərəkət və tədbirlərin Təqvim planı və bununla bağlı ədliyyə orqanlarının üzərinə qanunvericiliklə düşən vəzifələr müzakirə olunaraq, onların vaxtında, dürüst və müştəşəkil icrasına dair tədbirlər müəyyən edilmiş və bununla bağlı nazirliyin rəhbərliyi tərəfindən təxirəsalınmaz tədbirlərin həyata keçirilməsi ilə bağlı müvafiq tapşırıqlar verilmişdir.

Seçki Məcəlləsinin 50, 54, 101 və 180-ci maddələrinə əsasən seçkilərlə bağlı siyasi partiya, partiya blokları və seçicilərə, habelə prezidentliyə namizədə aid bir sıra notariat xidmətlərinin (siyasi partiyalar blokuna daxil olan siyasi partiyaların nizamnamələrinin, habelə onların qeydə alınması barədə şəhadətnamələrinin surətinin təsdiqi; siyasi partiyalar blokunun səlahiyyətli nümayəndələrinin vəkalətnamələri təsdiqi; seçicilərin səsvermə vəsiqəsinin alınması üçün başqa şəxslərə verdikləri vəkalətnamələrin təsdiqi; prezidentliyə namizəd tərəfindən təyin edilmiş nümayəndənin vəkalətnamənin təsdiqi) aparılması tələbi müəyyən edilmişdir.


Eyni zamanda qeyd olunur ki, Azərbaycan Respublikası Mərkəzi Seçki Komissiyasının 2013-cü il 18 iyun tarixli 6/36 və 6/37 sayılı Qərarları ilə "Azərbaycan Respublikası Prezidentinin seçkilərində vətəndaşların öz təşəbbüsü ilə prezidentliyə namizədliyinin irəli sürülməsi, seçicilərin təşəbbüs qruplarının yaradılması və onlar tərəfindən prezidentliyə namizədin irəli sürülməsi qaydaları haqqında Təlimat" və "Azərbaycan Respublikası Prezidentinin seçkilərində namizədlərin siyasi partiyalar və siyasi partiyaların blokları tərəfindən irəli sürülməsi qaydaları haqqında Təlimat" təsdiq edilmişdir.

Həmin Təlimatlarda namizədlər tərəfindən müxtəlif vəkalətnamələrin verilməsi ilə bağlı tələblər müəyyən edilmişdir.

Bununla əlaqədar müraciət olunduğu zaman operativliyin təmin edilməsi, qanunvericiliyə dair ətraflı izahların verilməsi və notariat hərəkətlərinin həmin Təlimatlarda nəzərdə tutulmuş vəkalətnamə formalarına uyğun rəsmiləşdirilməsi tövsiyə olunur.

Qoşma: 30 vərəq, 1 nüsxə

**Ədliyyə sahəsində xidmətlər
baş idarəsinin rəisi
III dərəcəli dövlət ədliyyə müşaviri**


İlqar Məmmədov

